

ECHA-20-B-03-MT

Rekwiżiti ta' informazzjoni għan-notifiki taċ-ċentri tal-avvelenament

Il-kumpaniji li jqiegħdu fis-suq taħlitiet perikolużi għandhom jissottomettu informazzjoni dwar dawn it-taħlitiet lil korpi speċifiċi maħtura mill-Istati Membri. Iċ-ċentri tal-avvelenament jużaw din l-informazzjoni biex jagħtu pariri mediċi f'każ ta' emergenza.

Ir-rekwiżit ta' notifika japplika mill-1 ta' Jannar 2021. Huwa bbażat fuq l-Anness VIII għar-Regolament dwar il-Klassifikazzjoni, l-Ittikettar u l-Imballaġġ (CLP).

MIN JEHTIEĠ JAGHMEL NOTIFIKA?

In-notifiki jehtieġ li jiġu sottomessi mill-importaturi u mill-utenti downstream li jqiegħdu fis-suq taħlitiet klassifikati għall-perikli fiżiċi jew għas-saħħa tal-bniedem. L-obbligu jkopri taħlitiet għall-użu mill-konsumatur, l-użu professjonali u l-użu industrijali.

X'FORMAT GĦANDU JINTUŻA?

Il-kumpaniji għandhom jipprovdu l-informazzjoni meħtieġa billi jużaw il-format ta' **Notifika taċ-Ċentri tal-Avvelenament (PCN)** armonizzat. Il-format huwa bbażat fuq l-XML u kompatibbli mal-IUCLID.

LIEMA INFORMAZZJONI HIJA MEHTIEĠA?

L-istess sett ta' informazzjoni se jkun meħtieġ mill-Istati Membri kollha fejn it-taħlita titqiegħed fis-suq.

Id-dettalji ta' kuntatt - Isem, indirizz sħiħ, numru tat-telefon u indirizz elettroniku tal-importatur jew tal-utent downstream li jissottometti n-notifika.

L-isem jew l-ismijiet kummerċjali tat-taħlita - Fejn rilevanti, ismijiet tal-marka u ismijiet varjanti wkoll kif jidhru fuq it-tikketta.

It-tip u d-daqs tal-imballaġġ - L-imballaġġ użat biex it-taħlita titqiegħed fis-suq għall-użu mill-konsumatur jew għall-użu professjonali. It-tip ta' kontenitur jista' jkun pereżempju "flixxun", "kaxxa" jew "bott tal-aerosol". Id-daqs irid jingħata bħala l-volum nominali jew il-piż tal-imballaġġ.

Il-kategorija tal-prodott - Il-kategorija skont is-sistema **Ewropea tal-kategorizzazzjoni ta' prodott (EuPCS)** armonizzata. Il-kategorija magħżula għandha taqbel mal-użu ewlieni maħsub tal-prodott - li jista' jkun pereżempju "fertilizzant", "deterġent għall-ħasil tal-ħwejjeg" jew "prodott għall-kura tal-arja".

L-identifikatur uniku tal-formula (UFI) - Il-kodiċi ġġenerat permezz tal-Ġeneratur UFI, pereżempju J200-U0CW-500A-Q2DA, għandu jkun immarkat fuq it-tikketta jew l-imballaġġ tal-prodott u inkluz fin-notifika.

L-informazzjoni dwar il-periklu - Il-klassifikazzjonijiet tal-periklu fiżiku u għas-saħħa tal-bniedem tat-taħlita.


L-elementi tat-tikketta li għejjin jeħtieġ li jiġu pprovduti wkoll:

- pittogrammi tal-periklu
- kelma bħala sinjal
- dikjarazzjonijiet ta' periklu
- Informazzjoni supplimentari dwar il-periklu
- dikjarazzjonijiet ta' prekawzjoni.

L-informazzjoni tossikoloġika - Tkopri l-modi probabbli li bihom persuna tista' tkun esposta għat-taħlita, bħall-inalazzjoni, iġestjoni, kuntatt mal-gilda jew mal-għajnejn. Tkopri l-effetti fit-tul u fuq żmien qasir u s-sintomi mill-esponiment. L-informazzjoni dwar l-effetti tossikoloġiċi tat-taħlita hija l-istess bħal dik meħtieġa għat-Taqsima 11 tal-iskeda ta' data ta' sigurtà.

L-informazzjoni dwar il-karatteristiċi fiżikokimiċi - Pereżempju l-istat fiżiku, il-kulur u l-valur pH tat-taħlita.

L-informazzjoni sħiħa dwar il-kompożizzjoni tat-taħlita - Lkopri l-komponenti kollha, il-konċentrazzjonijiet tagħhom fit-taħlita u l-klassifikazzjoni. Il-komponenti jistgħu jkunu sustanzi jew taħlitiet f'taħlitiet (MiMs). Regoli speċifiċi japplikaw fir-rigward tal-mod li bih jiġu identifikati u kif il-konċentrazzjonijiet tagħhom jiġu rrapportati.



Taħlitiet għal użu f'siti industrijali biss - Opzjoni għal sottomissjoni limitata tippermetti li tiġi pprovduta informazzjoni mnaqqsa dwar il-kompożizzjoni tat-taħlita kif tinsab fl-iskeda ta' data ta' sigurtà, jekk numru ta' telefon jiżgura **aċċess rapidu għall-informazzjoni sħiħa dwar it-taħlita**. Dan in-numru għandu jkun aċċessibbli għaċ-ċentri tal-avvelenament 24 siegħa kuljum, 7 ijiem fil-ġimgħa.

META JIBDA JAPPLIKA L-OBBLIGU TAN-NOTIFIKA?

Id-data minn meta l-obbligu jibda japplika tiddependi mill-użu finali tat-taħlita.

- Taħlitiet għall-użu mill-konsumatur jew għall-użu professjonali: **l-1 ta' Jannar 2021**.
- Taħlitiet għall-użu industrijali: **l-1 ta' Jannar 2024**.

Jekk taħlita jkollha aktar minn użu wieħed mill-uzijiet msemmija hawn fuq - kemm permezz ta' użu dirett kif ukoll permezz tal-preżenza tagħha fi prodott manifatturat aktar 'l isfel fil-katina ta' provvista - tapplika **d-data l-aktar bikrija**. Qabel id-data ta' applikabbiltà rilevanti, it-taħlita tkompli tkun soġġetta għar-rekwiżiti ta' informazzjoni nazzjonali eżistenti.

It-taħlitiet li diġà għew notifikati skont il-leġiżlazzjoni nazzjonali jibqgħu validi sal-**1 ta' Jannar 2025**. Jekk ikun hemm bidla fit-taħlita qabel din id-data, il-kumpaniji jaf ikollhom bżonn jagħmlu notifika abbażi tar-rekwiżiti l-ġodda ta' informazzjoni skont l-Anness VIII.

AKTAR INFORMAZZJONI

Għal aktar gwida, materjal ta' appoġġ u għodod, żur is-sit web taċ-Ċentri tal-Avvelenament tal-ECHA:

» <https://poisoncentres.echa.europa.eu/>